



नेपाल राजपत्र

भाग ३

श्री ५ को सरकारद्वारा प्रकाशित

खण्ड २६] काठमाडौं, चैत २८ गते २०३६ साल [अतिरिक्ताङ्क ६८

राष्ट्रिय चुनाव आयोगको सूचना

श्री ५ महाराजाधिराजबाट स्वीकृत गरिबक्सेको जनमत संग्रह (संशोधन) नियमावली, २०३६ सर्वसाधारणको जानकारीको लागि प्रकाशित गरिएको छ ।

जनमत संग्रह (संशोधन) नियमावली, २०३६

जनमत संग्रह नियमावली, २०३६ लाई संशोधन गर्न वाञ्छनीय भएकोले,

श्री ५ महाराजाधिराजबाट राष्ट्रिय चुनाव आयोगको सिफारिशमा निम्नलिखित जनमत संग्रह (संशोधन) नियमावली, २०३६ मा स्वीकृति प्रदान गरिबक्सेको छ ।

१. संक्षिप्त नाम, विस्तार र प्रारम्भ: (१) यो नियमको नाम “जनमत संग्रह (संशोधन) नियमावली, २०३६” रहेको छ ।

(२) यो नियम मूल नियमावली लागू भएका सबै क्षेत्रमा लागू हुनेछ ।

(३) यो नियम तुरुन्त प्रारम्भ हुनेछ ।

२. जनमत संग्रह नियमावली (मूल नियमावली) मा संशोधन: (१) मूल नियमावली

नियम ११ को उप-नियम (२) को सट्टा निम्नलिखित उप-नियम (२) राखिएको छ:-

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

“(२) कुनै मतदाताले आफ्नू नाम प्रकाशित भएको ठाउँबाहेक अन्य क्षेत्रबाट मतदान गर्न चाहेमा त्यस्तो मतदाताले कुन क्षेत्रको कुन मतदान केन्द्रबाट मतदान गर्न चाहेको हो सो र त्यसो गर्नु परेको कारणसमेत खोली जनमत संग्रहको लागि मतदान हुन तोकिएका दिनको पन्ध्र दिनअगाडि आफ्नू नाम प्रकाश भएका क्षेत्रको जनमत अधिकृतसमक्ष निवेदन गर्नुपर्छ । त्यस्तो निवेदन आएमा जनमत अधिकृतले कारण मनासिब देखेमा निजको नाम मतदाता नामावलीमा भए नभएको हेरी रहेछ भने सो नाममा व्यहोरा जनाई राखी निजको नामावली राष्ट्रिय चुनाव आयोग जिल्ला क्षेत्र कार्यालयको लेखापढी गर्ने प्याङ्क फाराममा लेखी यथासम्भव सम्बन्धित मतदान केन्द्रको मतदान अधिकृतले पाउने गरी पठाउनुपर्छ । त्यसरी लेखी आएमा सम्बन्धित मतदान अधिकृतले आफूसँग भएको मतदाता नामावलीमा निजको नामावली थपी मतदान गर्न दिनुपर्छ ।

तर- यातायातको कारणले मतदानको लागि तोकिएको समयभन्दा चौबीस घण्टा अगाडिसम्म पनि सो सूचना सम्बन्धित मतदान अधिकृतसमक्ष पुग्न नसकेमा वा पुग्न नसक्ने देखिएमा यो नियमबमोजिम गर्ने छैन ।”

(२) मूल नियमावलीको नियम १६ को खण्ड (ख) को सट्टा निम्नलिखित खण्ड (ख) राखिएको छ:-

“(ख) एकभन्दा बढी रंगमा छाप लागेको ।”

आज्ञाले-

कृष्णप्रसाद घिमिरे

सदस्य-सचिव

राष्ट्रिय चुनाव आयोग

संख्या २

६४०

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।